


पूरे प्रदेश में प्रशासन ने फ्लैग मार्च और बाइक रैली की

उदयपुर में हुई वीभत्स हत्या के बाद प्रशासन अलर्ट मोड पर



टोंक जिला मुख्यालय पर पुलिस द्वारा निकाले गए फ्लैग मार्च में जिले के आलाधिकारी भी शामिल रहे।

टोंक, (निर्स)। उदयपुर में एक दर्जा की कथित तौर पर गला काटने की घटना के बाद पूरे प्रदेश में प्रशासन मुस्तीद रहा व कई जिलों में फ्लैग मार्च निकाले व बाइक रैली के कार्यक्रम किए गए। टोंक जिले में इस खबर फैलने के बाद जिला प्रशासन सतर्क हो गया और रात में ही पूरे शहर में पुलिस गश्त बढ़ाने के साथ ही लोगों को घर पर भेज दिया और रात से पूरी तरह से इंटरनेट सेवाएं बंद कर दी तो बुधवार को शहर के जिला व पुलिस प्रशासन ने फ्लैग मार्च निकाला।

जिला व पुलिस प्रशासन भी रात्रि से घटना के बाद सतर्क नजर आया। टोंक शहर में 10 बजे बाद बाजार में सन्नाटा पसर गया और पुलिस दल टोंक शहर में गश्त करते नजर आए। रात्रि में घंटाघर चौराहे पर बेवजह घुमने वालों से पूछताछ करते हुए पुलिस कर्मी नजर आए और उनको समय पर घर भेजा। सतर्क प्रशासन ने मुख्य बाजार में आमजन से शांति बनाए रखने की अपील की व पुलिस अधिकारियों ने पुलिस जवानों के साथ फ्लैग मार्च निकाला।

हिण्डौन में पुलिस ने फ्लैग मार्च किया

हिण्डौन सिटी, (का.सं)। उदयपुर में हुई टेलर की निर्मम हत्या के बाद प्रदेश भर में शांति व्यवस्था कायम रखने के लिए पुलिस और प्रशासन के अधिकारियों ने शहर के विभिन्न मार्गों से फ्लैग मार्च किया।

बैठक के दौरान उपखंड अधिकारी अनूप सिंह ने उदयपुर में हुई घटना के बाद प्रदेश के अन्य जिलों में उत्पन्न हो रहे हालातों को ध्यान में रखते हुए शांति व्यवस्था कायम रखने एवं सर्व समाज के लोगों आपस में भाईचारा बनाए रखने की अपील की। उन्होंने सभी धर्म गुरुओं को अपनी जिम्मेदारी निभाने और शांति व्यवस्था कायम रखने में अहम भूमिका निभाने का

आग्रह किया। शांति समिति की बैठक में उन्होंने कहा कि शहर सहित पूरे क्षेत्र में कानून व्यवस्था बनाए रखने के लिए प्रशासन पूर्ण रूप से अग्रसर है। इसके बाद उपखंड अधिकारी अनूप सिंह थानाधिकारी कोतवाली वीर सिंह, नई मंडी थाना अधिकारी गिराज सिंह, सदर थाना अधिकारी बालकृष्ण, तहसीलदार धर्मसिंह आदि पुलिस प्रशासन के अधिकारियों ने जाट की सराय स्थित स्टेडियम से लेकर मनीराम पार्क, शीतला चौराहा, सराफा बाजार, शाहगंज, गीता टॉकीज, चौपड़, सकिंद, बयाना मोड़, नई मंडी, मोहन नगर आदि मार्गों से फ्लैग मार्च किया।

‘ज्योतिबा फुले कल्याण बोर्ड बनाएँ’

सैनी समाज के हजारों लोगों ने रैली निकाल कर प्रदर्शन किया



अलवर के राजगढ़ में 12 प्रतिशत अलग से आरक्षण की मांग को लेकर सैनी समाज ने रैली निकाली।

राजगढ़, (निर्स)। कस्बे में सैनी समाज की ओर से आयोजित महापंचायत में आरक्षण का मुद्दा प्रमुखता से छाया रहा। दर्जनों वक्ताओं ने समाज को 12 प्रतिशत आरक्षण नहीं मिलने तक संघर्ष को तेज करने का आह्वान करते हुए एकजुटता को प्रमुख बताया।

इससे पूर्व प्रधान पप्पू सैनी एवं मुरारी लाल सैनी सहित स्थानीय पदाधिकारियों ने महात्मा ज्योतिबा फुले की प्रतिमा एवं छायाचित्र पर माल्यार्पण एवं दीप प्रज्वलन कर कार्यक्रम का शुभारंभ किया। पूर्व प्रधान पप्पू सैनी ने कहा कि अन्य समाजों को राज्य सरकार की ओर से कल्याण बोर्ड के गठन के साथ अन्य सुविधाएं मुहैया कराई हैं मगर सैनी समाज अभी तक सभी सुविधाओं से वंचित है। उन्होंने समाज

ने पुरजोर सहयोग किया है। इस अवसर पर उन्होंने कहा कि 11 जुलाई को इसी प्रकार बांदीकुई में भी महापंचायत होगी। इस महापंचायत में ज्योतिबा फुले कल्याण बोर्ड सहित अनेक मांगों के निराकरण को लेकर हजारों महिला पुरुषों ने प्रमुख बाजारों से रैली निकाल उपखंड अधिकारी ओपी मीणा को मुख्यमंत्री के नाम ज्ञापन सौंपा।

इस अवसर पर पप्पू सैनी पूर्व प्रधान, मुरारी लाल सैनी, पूरण सैनी मुन्ना सैनी, खेमचंद सैनी, गोवर्धन लाल सैनी, हट्टी राम सैनी, देवी सहाय सैनी, बनवारी सैनी मनोहर लाल सैनी, जागदीश प्रसाद सैनी, डॉक्टर सचैय सैनी, जितेंद्र सैनी, मोहन लाल सैनी लक्ष्मीनारायण सैनी, अलका सैनी, चिंकी सैनी, रजनी सैनी, एवं हजारों की संख्या में महिला-पुरुष मौजूद रहे।

बीकानेर में कोरोना के 19 नये मामले निकले

बीकानेर, (का.सं)। बीकानेर जिले में लगातार बढ़ रहे मरीजों की संख्या ने जिला प्रशासन को भी चिंता में डाल दिया है। एक ओर एक जुलाई से स्कूल खुलने जा रहे हैं वहीं दूसरी ओर कोरोना मरीजों की तादात में इजाफा होने से कहीं न कहीं संक्रमण के खतरा बढ़ने के आसार हो गये हैं। क्योंकि रोजाना संक्रमितों में वृद्धि भी पाँजटिव रिपोर्ट हो रहे हैं। आज की लिस्ट में भी तीन बच्चे संक्रमित मिले हैं। जबकि कोरोना के चलते एक जने की मौत भी हो गई है।

नागौर निवासी मृतका पीबीएम में भर्ती थी। बुधवार को भी 19 नये मामले सामने आए हैं। लगातार बढ़ रहे संक्रमितों के चलते आंकड़ा भी 235 जा पहुंचा है। इनमें डा.डू.सर निवासी 26 वर्षीय पुरुष, जाटों का बास हिम्मातसर निवासी 70 वर्षीय पुरुष, गजनेर के बाई

ने सात निवासी 53 वर्षीय पुरुष, आर्मी के 30 वर्षीय महिला, सादुलगंज निवासी 33 वर्षीय महिला, डूलेक्स कॉलोनी के 39 वर्षीय पुरुष, भीनसौर मुरली मनोहर मंदिर के पास निवासी 28 वर्षीय पुरुष, पंजाबगिरान मोहल्ला का 6 वर्षीय बालक, नत्थसर का 12 वर्षीय बालक, एमपी कॉलोनी निवासी 61 वर्षीय पुरुष, तेलीवाड़ा चौक निवासी 24 वर्षीय महिला, नत्थसर बास निवासी 47 वर्षीय महिला, अन्त्योदय नगर निवासी 27 वर्षीय महिला, एफसीआई गोदाम के पीछे सब्जी मंडी के पास 8 वर्षीय बालक व दस वर्षीय बालक सहित 22 वर्षीय पुरुष और 45 वर्षीय महिला भी पाँजटिव हुए हैं। इस महिने पीबीएम अस्पताल में कोरोना के कारण पांच जनों ने दम तोड़ दिया। हालांकि वे मरीज अन्य रोगों से भी ग्रस्त थे।

लालसोट में भूकंप के हल्के झटके लालसोट, (निर्स)। उपखंड क्षेत्र में मंडावरी कस्बे सहित कई जगहों पर भूकंप के झटके महसूस किए गए। दोपहर से पहले करीब साढ़े दस बजे के आस-पास उपखंड क्षेत्र के विभिन्न जगहों पर हल्के भूकंप के झटके महसूस करने की चर्चा जोरों पर रही। मंडावरी कस्बे में कृषि उपज मंडी समिति में कार्य

नाबालिग को धमका घर से भगा ले गए, श्मशान घाट में रेप किया

हनुमानगढ़, (का.सं)। दो युवक नाबालिग को डरा धमका कर घर से भगा ले गए और गांव के श्मशान घाट में ले जाकर रेप किया। इस दौरान पीड़िता के चिल्लाने पर भाग छूटे। पीड़िता के पिता ने दो युवकों के खिलाफ हनुमानगढ़ जिले के संगरिया थाने में नामजद मामला दर्ज कराया है। संगरिया थानाप्रभारी हनुमान राम विश्वास ने बताया कि नाबालिग पीड़िता के पिता ने केस दर्ज कराया है। रिपोर्ट में बताया कि नुकेरा गांव के दो युवक सरबन सिंह पुत्र मनोहर निवासी नुकेरा और डीसा सिंह पुत्र विन्दा सिंह निवासी नुकेरा 28 जून को सुबह 10:30 बजे मेरे घर के सामने आए और मेरी नाबालिग पुत्री को घर से डरा धमका कर भगा ले गए और नुकेरा गांव के श्मशान घाट में ले जाकर रेप-दहाड़े रेप किया। इस दौरान मेरी बेटी ने शोर मचाया तो आरोपी वहां से भाग गए। पीड़िता के पिता ने पुलिस को बताया कि मौके पर जब हम पहुंचे तो मेरी बेटी ने हमें सारी आप बीती बताई। उसके बाद पुलिस थाने आकर रिपोर्ट दी। संगरिया पुलिस ने रेप और पाँसरो एन्ट की धाराओं में मुकदमा दर्ज कर जांच शुरू कर दी है। मामले की जांच थानाप्रभारी हनुमान राम कर रहे हैं।

‘मालपुरा शहर की हर गतिविधि पर सीसीटीवी कैमरे व ड्रोन से रहेगी पैनी नजर’

पुलिस व प्रशासन ने शहर में फ्लैग मार्च कर ली शांति समिति की बैठक



मालपुरा एसडीएम ने सुरक्षा व्यवस्था को लेकर शांति समिति की बैठक ली।

प्रशासन पैनी नजर बनाये हुए है। अतिरिक्त पुलिस अधीक्षक राकेश कुमार ने बताया कि सोशल मीडिया पर किसी भी व्यक्ति, समाज व समुदाय पर आपत्ती जनक पोस्ट कर धार्मिक भावनाओं को भड़काने वाले लोगों पर अब पुलिस अत्याधुनिक संसाधनों से निगरानी रख रही है। फिर भी यदि कोई व्यक्ति व युवा सोशल मीडिया पर इस प्रकार की पोस्ट करता पाया जाता है तो साइबर क्राइम की विभिन्न धाराओं में ठोस कार्यवाही होगी चाहे व किसी भी समुदाय व धर्म सहित राजनैतिक पार्टियों से अपने संबंध रखता हो।

सोशल मीडिया पर युवाओं की बढ़ती सक्रियता पर परिजनों से रोक व निगरानी की अपील

एक छोटी से बड़ी गतिविधि पर नजर रखने के लिए शहर के गली नुककड एवं चौराहे पर लगे 68 सीसी टीवी कैमरों तथा ड्रोन की सहायता से पुलिस व

चूरू में बाजार बंद रहे, हिन्दू संगठनों ने निकाली बाइक रैली

चूरू, (का.सं)। उदयपुर में नूपुर शर्मा के समर्थन में सोशल मीडिया पर में पोस्ट डालने पर एक युवक को दुकान में घुसकर मंगलवार को धारदार हथियार से हत्या करने के विरोध में बुधवार को चूरू में पूर्णतया बाजार बंद रहे। हिन्दू संगठनों व भाजपा पदाधिकारियों ने बाइक रैली निकालकर बाजार बंद करवाये। शहर के चौक-चौराहों पर पुलिस जाप्ता तैनात रहा। सीओ सीटी राजेन्द्र बुडक की अगुवाई में पुलिस के वाहन गश्त करते दिखाई दिये। यहां सुखा के लिहाज से बाजार में

आरएसी की टुकड़ी भी तैनात रही। इंटरनेट सेवा आगामी आदेश तक बंद कर दी गई और चूरू जिले में कलेक्टर के आदेश पर धारा 144 लागू की गई। आवश्यक सेवाओं को छोड़कर पूर्णतया बाजार बंद रहे। बंद के चलते शहर में वाहनों की आवाजाही भी काफी कम रही। सुरक्षा व्यवस्था को लेकर पुलिस शहर के मुख्य बाजार में तैनात थी। वहीं बाजारों में घोर सन्नाटा पसर रहा और शहरवासियों ने इस कायरता पूर्ण कृत्य की कड़ी निन्दा की। वहीं इस घटना को लेकर लोगों में काफी आक्रोश देखने को मिला।



घटना के विरोध में हिन्दू संगठनों ने शहर के मुख्य बाजार में बाइक रैली निकाली।

प्रसूता की मौत पर परिजनों ने किया हंगामा

सामान्य प्रसव कराने वाले डॉक्टरों ने प्रसूता को रैफर नहीं किया

भरतपुर, (निर्स)। भरतपुर के सबसे बड़े जनाना अस्पताल में प्रसव के लिए आई एक प्रसूता की डिलीवरी के दौरान मृत्यु हो गई, जिसके बाद परिजनों ने जनाना अस्पताल में जमकर हंगामा किया। परिजनों ने डॉक्टरों पर लापरवाही का आरोप लगाया है।

डॉक्टर परिजनों से ब्लड की व्यवस्था करने की कहते रहे और प्रसूता की मौत हो गई



प्रसूता की मौत के बाद शोक में डूबा परिवार।

प्रसूता के जेट हमवीर सिंह ने बताया कि छोटे भाई लोकेश की पत्नी मंजू (25) को देर रात्रि को करीब 9 बजे के आस-पास जनाना अस्पताल में प्रसव के लिए लाया। जहां पर डॉक्टरों ने चेक करने के बाद कहा कि नॉर्मल डिलीवरी हो जाएगी और उसे प्रसव के लिए भर्ती कर लिया लेकिन

रात को उसकी तबीयत बिगड़ने लगी। इसके बावजूद भी उसे डॉक्टरों ने रेफर नहीं किया और परिजनों से कहा कि आप ब्लड की व्यवस्था करो सुबह करीब 5 बजे के आस-पास परिजन

जबरदस्ती अंदर घुस गए। जहां देखा तो प्रसूता बेड पर मृत पड़ी हुई थी जिसको लेकर परिजनों ने डॉक्टरों पर लापरवाही का आरोप लगाते हुए हंगामा कर डाला। हंगामे की सूचना मिलते

ही थाना मथुरा गेट पुलिस जनाना अस्पताल पहुंची और समझाइश करके शव को जिला अस्पताल की मोर्चरी में रखवाया है, जहां पर पोस्टमार्टम की कार्यवाही की जाएगी।

उदयपुर में हालात नियंत्रण में, कर्फ्यू और धारा 144 की हो रही पालना



उदयपुर में कर्फ्यूग्रस्त इलाकों व शहर में चप्पे-चप्पे पर पुलिस बल तैनात रहा।

उदयपुर, (का.सं)। उदयपुर में मंगलवार को कन्हैयालाल के जघन्य हत्याकांड के बाद शहर में हालात नियंत्रण में लौटने प्रशासन व पुलिस मुस्तीदी से स्थिति पर नजर रखे हुए है। उदयपुर में धारा 144 एवं कर्फ्यू के प्रावधानों की पूर्ण पालना लोगों ने की। शहर के बाजार व दुकानें बंद रही व सड़कों पर सन्नाटा रहा। इधर, संभागीय आयुक्त ने उदयपुर संभाग में नेटवर्क की अर्वाधि 24 घंटे और बढ़ा दी है। वहीं आरोपियों की त्वरित गिरफ्तारी करने वाले पांच पुलिसकर्मी पदोन्नत किए जाएंगे।

कर्फ्यू को देखते हुए शहर में बाजार बंद रहे तथापि आवश्यक सेवाओं मेडिकल स्टोर, पेट्रोल पंप इत्यादि खुले रहे। शहर भर में शांति व्यवस्था बनाए रखने के लिए पुलिसकर्मियों के साथ कार्यपालक मजिस्ट्रेट नियुक्त किए गए जो लगातार क्षेत्र में प्रमण कर नजर रख रहे। शहर का माहौल शांतिपूर्ण रहा और विभिन्न चौराहों व प्रमुख स्थानों पर सुरक्षा एवं कानून व्यवस्था के दृष्टिगत पुलिस बल तैनात रहा।

इधर, संभागीय आयुक्त राजेंद्र भट्ट ने एक आदेश जारी कर उदयपुर जिले में हुई अपराध की घटना के दृष्टिगत रखते हुए कानून एवं सुरक्षा व्यवस्था के लिए उदयपुर संभाग में जारी नेटवर्क की अर्वाधि अगले 24 घंटे के लिए बढ़ा दी है। इस आदेश के तहत संभागीय आयुक्त भट्ट ने बुधवार को तत्काल प्रभाव से आगामी 24 घंटे तक उदयपुर संभाग के सभी जिले बांसवाड़ा, चित्तौड़गढ़, डूंगरपुर, प्रतापगढ़ राजसमंद व उदयपुर में इंटरनेट सेवा (लीज लाइन-ब्रॉडबैंड सेवाओं व लैडलाइन फोन के साथ इंटरनेट सेवा को छोड़ते हुए) को निलंबित किया है। वहीं मुख्यमंत्री अशोक गहलोत ने इस घटना के बाद पुलिस विभाग द्वारा की त्वरित कार्यवाही की सराहना करते हुए राजसमंद के भीम से आरोपियों की त्वरित गिरफ्तारी करने वाले पांच पुलिसकर्मियों को पदोन्नत करने का अहम फैसला लिया है। चंद्र घंटों में ही आरोपियों की त्वरित गिरफ्तारी करने वाले पुलिसकर्मी तेजपाल, नरेन्द्र, शौकत, विकास एवं गौतम को आउट ऑफ टर्म प्रमोशन देने का निर्णय लिया है। मुख्यमंत्री अशोक गहलोत घटना को लेकर गंभीर हैं और लगातार उच्च अधिकारियों से फीडबैक लेकर दिशा-निर्देश दे रहे हैं।

टोंक में तेज हवाओं के साथ आई बारिश

टोंक, (निर्स)। जिला मुख्यालय सहित आस-पास के इलाकों में मंगलवार देर शाम को तूफान के साथ आई बारिश ने जमकर तबाही मचाई और कई पेड़ जगह जगह टूट कर गिर गए। जिससे कई इलाकों में बिजली व्यवस्था बंद रही। जिला मुख्यालय पर मंगलवार को पौने

आठ बजे करीब जोरदार तूफान के साथ बारिश का दौर शुरू हो गया। करीब पौने घंटे तक चले बारिश तूफान के कारण टोंक शहर में जगह पेड़ टूट कर गिर गए और शहर की बिजली व्यवस्था गुप्त हो गई। बारिश के बाद गर्मी से राहत मिली। बारिश के साथ आए तूफान से शहर के सिविल लाइन रोड पर कई जगह जगह पेड़ उखड़ गए। जिसके कारण लोगों को रास्ते में आने जाने में परेशानी का सामना करना पड़ा है। रात्रि में प्रशासन की टीमों ने रास्तों से पेड़ों को हटया और रास्ता चालू कराया।

कई पेड़ जगह-जगह टूट कर गिर गए व बिजली बंद रही

आठ बजे करीब जोरदार तूफान के साथ बारिश का दौर शुरू हो गया। करीब पौने घंटे तक चले बारिश तूफान के कारण टोंक शहर में जगह पेड़ टूट कर गिर गए और शहर की बिजली व्यवस्था गुप्त हो गई। बारिश के बाद गर्मी से राहत मिली। बारिश के साथ आए तूफान से शहर के सिविल लाइन रोड पर कई जगह जगह पेड़ उखड़ गए। जिसके कारण लोगों को रास्ते में आने जाने में परेशानी का सामना करना पड़ा है। रात्रि में प्रशासन की टीमों ने रास्तों से पेड़ों को हटया और रास्ता चालू कराया।